

விழிப்போடு
ஆயத்தமாயிருத்தல்



சகோ. பிரன்ஹாம்
அவர்களின்
மேற்கோள்கள்

(படங்களுடன்)

“தேவனைச் சந்திக்க ஆயத்தப்படு. ஆயத்தமாகு!”



சகோ. பிரின்ஹாம் பேசிய செய்தியிலிருந்து


செய்தி: தேவனால் அருளப்பட்ட பாதை,

டிசம்பர் 1, 1953

51. இப்பொழுது, நாம் அந்த நேரத்தை குறித்து எண்ணிப்பார்க்க முடியும்... மேலும்-மேலும் எப்போதுமே, தேவனால் அருளப்பட்ட வழியை ஏற்றுக்கொள்கிற மனிதன், எப்போதுமே விடாப்பிடியுடைய ஒரு மதவெறியனாக கீழே நோக்கிப் பார்க்கப்படுகிற ஒரு மனிதனாகவே இருக்கிறான். அவன் எப்போதுமே, எல்லா காலங்கள்தோறும், உலகத்தால் ஒரு மதவெறியனாக எண்ணப்பட்டான். தேவனுடைய மார்க்கமும், இந்த உலகத்திற்கான இரட்சிப்பும், எக்காலத்திலும், ஒருபோதும் இந்த உலகத்தின் ஜனங்களிடம் பிரபலமாக இருந்ததே கிடையாது, இல்லவே இல்லை, எப்போதும் அவ்வாறு இருந்ததேயில்லை. அவர், “நீங்கள் அன்புகூர்ந்தால்...” என்றார். உலகமானது தன்னுடையவர்களை அறிந்துள்ளது. அது சரியே. “நீங்கள் உலகத்திலும், உலகத்தில் உள்ளவைகளிலும் அன்புகூர்ந்தால், தேவனுடைய அன்பு உண்மையாகவே உங்களுக்குள் இல்லை.” எனவே விசுவாசத்தினாலே நடப்பது என்பது, எப்போதுமே கடினமாக இருந்து வருகிறது,

போராட்டமான வழியாக இருக்கிறது. ஆனால், அது அந்த மனிதனுக்கு கடினமான போராட்டமாக இருப்பதில்லை. உலகம் அவர்களை நோக்கிப் பார்த்து, “நல்லது, அந்த ஜனங்கள் நிச்சயமாக பைத்தியம் பிடித்தவர்களாகத்தான் இருக்க வேண்டும்; அவர்கள் வேடிக்கையாக நடந்த கொள்கிறார்களே” என்று கூறுகிறார்கள். அது எப்போதுமே அந்தவிதமாகத்தான் இருந்து வருகிறது, ஏனென்றால் அவன் தனக்காக தேவன் அருளியிருக்கிற வெளியே செல்லும் அந்த வழியை ஏற்றுக்கொண்டு விட்டான்.

52. ஜலப்பிரளயக்காலத்திற்கு முன்பிருந்த உலகத்தில், நம்முடைய தகப்பனாகிய நோவா, அவன், அநேகமாக, அங்கே வெளியிலிருந்து, ஒருநாள் பிற்பகல், தன்னுடைய வேலையைவிட்டு வீட்டிற்கு வந்து, அவன் ஒரு விவசாயியாக இருந்தான், அவன் தன்னுடைய மனைவியிடம், “கர்த்தர் இன்று என்னிடம் பேசி, போய் ஒரு பெரிய பேழையைக் கட்டும்படி என்னிடம் கூறினார்” என்று சொல்லுவதை உங்களால் கற்பனை செய்துபார்க்க முடிகிறதா.



53. “நல்லது,” அவள், “நோவாவே, உங்களால் எப்படி ஒரு பேழையைக் கட்ட முடியும்? நீர் ஒரு விவசாயி ஆயிற்றே. நீர் எப்படி ஒரு பேழையை எப்பொழுதாவது செய்ய முடியும்?” என்று கூறியிருப்பாள்.


54. “நல்லது, மழை பெய்யப் போகிறது என்று தேவன் சொல்லியிருக்கிறார், முழு உலகத்தின்

மேலும் வெள்ளப்பெருக்கு வரப்போகிறது, எல்லாரும் தண்ணீரில் மூழ்கி மரிக்கப் போகிறார்கள். நான் அவருடைய வார்த்தையைப் பின்பற்றினால், நான் அதிலிருந்து தப்பித்துக்கொள்வேன் என்று அவர் என்னிடம் சொன்னார்.”



55.

அந்தவிதமாகத்தான் நாம் எப்போதுமே தப்பித்துக்கொள்ளுகிறோம் என்று நான் உங்களுக்குச் சொல்லுகிறேன், தேவனுடைய காரியத்திட்டத்தைப் பின்பற்றுவது தான் அந்த வழியாகும். நாம் எப்பொழுதாவது அதைச் செய்யக் கூடிய ஒரே வழி அதுதான்.



56. நோவா அங்கே வெளியிலிருந்து இந்தப் பேழையை கட்டிக் கொண்டிருப்பதை (building away) என்னால் காண முடிகிறது, அது வெளியே ஒரு பெரிய உலர்ந்த பூமியின் நடுவில் ஆயத்தமாகிக் கொண்டிருந்தது, அங்கு ஒருபோதும் வானத்திலிருந்து ஒரு மழைத்துளியும் ஒருபோதும் விழுந்ததே கிடையாது. அங்கே ஒருபோதும் மழையாக எதுவுமே வானங்களிலிருந்து வெளியே வந்து (பெய்ததே) கிடையாது, வானத்தில் ஒருபோதும் ஒரு மேகமாவது ஒருபோதும் இருந்ததில்லை; இருப்பினும், நோவா அங்கே வெளியே ஒரு பேழையைக் கட்டிக் கொண்டிருந்தான் (building away). அது எவ்வளவு முட்டாள்தனமாக காணப்பட்டிருக்கும் என்று உங்களால் கற்பனை செய்துபார்க்க முடிகிறதா? ஏன், மாம்ச சிந்தைக்கு, அந்த மனிதன் பைத்தியக்காரனாகத்தான் இருந்தான்.

57. பிற்பகல் வேளையில், ஜனங்கள் தங்கள் வேலையிலிருந்து வீட்டுக்கு வந்து, பட்டணத்தில் இருந்து, “சொல்லுங்கள், அங்கே வெளியே அவர்கள் சொல்லிக் கொண்டிருக்கும் அந்த மழைக் கதையை நீங்கள் நம்புகிறீர்களா? அந்தக்

கிழட்டு பித்து கொள்ளியைக் குறித்து என்ன நினைக்கிறீர்கள்? ஏன், நீங்கள் எப்பொழுதும் கண்டதிலேயே அது மிகவும் பைத்தியம்பிடித்த ஆளாக இல்லையா? அங்கே வெளியில் ஒரு-ஒரு பேழையை கட்டிக் கொண்டு (building away), வானத்திலிருந்து வெள்ளம் விழப் போகிறது என்று சொல்லிக் கொண்டிருக்கிறானே, ஏன், அந்த மனிதனுக்கு பைத்தியம் தான். அங்கே மேலே எதுவும் கிடையாது. தேவன் எப்போதுமே இங்கே கிழே... இவ்விதமாக, நீர்ப்பாசனம் மூலமாகவே தண்ணீர் பாய்ச்சிக் கொண்டிருந்தார். அங்கே அப்படிப்பட்ட ஒரு காரியமே கிடையாது” என்று கூறிக் கொண்டிருப்பதை என்னால் கேட்க முடிகிறது.

58. ஆனால் அதுதான் தப்பிக்கொள்ளும்படியான வழி என்று தேவன் அவனிடம் கூறினார், அவன் கட்டிக்கொண்டிருக்கும் (building away) அந்த வழிதான் தப்பிக்கொள்ளும் வழியாக இருந்தது. “நோவாவின் நாட்களில் நடந்தது போல, மனுஷகுமாரன் வரும் காலத்திலும் நடக்கும்” என்று இயேசு கூறியிருக்கிறார். ஜனங்களுக்குப் பைத்தியமாகத் தோன்றுகிற ஒரு திட்டம் பூமியின்மேல் இருக்கும் (அது சரியே), அது

அப்படியே முட்டாள்தனமாக இருக்கும். ஆயினும், அது தேவனுடைய திட்டமாக இருக்கிறது, ஏனென்றால் அவர்கள் தேவனை அவருடைய வார்த்தையில் எடுத்துக் கொண்டிருந்தார்கள். அவர்கள் ஒரு பேழையைக் கட்டிக் கொண்டிருப்பார்கள் (building away), அந்தப் பேழை இயேசு கிறிஸ்துவாக இருக்கிறது. அது சரியே. அது சரியே, அவருக்குள் மனமாற்றமடைய முயற்சித்தல்.


59. இப்பொழுது... தப்பிக்கொள்ளும்படியாக அங்கேயிருந்த ஒரே வழி அதுதான் என்று தேவன் நோவாவிடம் கூறினார். அது மாத்திரமே ஒரே வழியாக இருந்தது. அவன் 120 வருடங்கள் பிரசங்கம் பண்ணினான். ஜனங்களோ அவனை அசட்டை செய்தது, அவனைப் பார்த்து நகைத்து, அவனைக் கேலி செய்து, பரிகசித்து, ஏளனம் செய்தார்கள்.

60. நோவாவின் நாட்களில் நடந்தது போல, புசித்தும்... அவர்கள் எப்படிப்பட்ட, எந்தவிதமான ஒரு உலகத்தைக் கொண்டிருந்தார்கள்? அப்படியே இப்பொழுது அவர்கள் செய்து கொண்டிருப்பது போன்று, அவர்கள் புசித்தும், குடித்தும், பெண் கொண்டும், பெண்கொடுத்தும், எல்லாவித வித்தியாசமான காரியங்களையும் உடையவர்களாக

இருந்தார்கள். நமக்கு இப்பொழுது இருக்கும் நாகரிகத்தைக் காட்டிலும் உயரிய நாகரிகத்தை கூட அவர்கள் கொண்டிருந்தார்கள். அது அவ்வண்ணமாக இருக்கிறது என்று நீங்கள் நினைக்கவில்லை என்றால், முயற்சித்துப் பாருங்கள்... அங்கேயிருக்கும் கூர்நுனிக்கோபுரத்தை நாம் மீண்டும் உண்டாக்க முயற்சித்துப் பார்ப்போம். நாம் அதையே, அல்லது பெண் நர சிங்க உருவச்சிலையையோ, (sphinx) அல்லது அந்த வரிசையிலுள்ள ஏதோவொன்றைக் கட்ட முயற்சி செய்து பார்ப்போம். எகிப்தியர்கள் பிணங்களைப் பதனிடும் வைத்திருந்த, தங்களுடைய பிணம் பதனிடல் (embalming) போன்ற ஒரு மம்மியை செய்ய முயற்சித்து, நாம் அந்நாளின் நாகரிகத்திலிருந்து எவ்வளவு-எவ்வளவு தூரமாக இருக்கிறோம் என்று கண்டுகொள்ளுங்கள். நாம் அதிலிருந்து அப்பால் தொலைவில், தூரத்தில் இருக்கிறோம்.

61. இதைக் காட்டிலும் ஒரு உயரிய நாகரிகம் இருந்த ஒரு நாளில், அங்கே வெளியிலிருந்த ஒரு மனிதன் ஒரு பேழையைக் கட்டிக் கொண்டிருந்து, மழை பெய்யப் போகிறது என்று கூறினான், வானங்களில் ஒரு மேகமும் கூட ஒருபோதும் இருந்ததில்லை... உலகம் இருந்தது முதற்கொண்டு,

இரண்டாயிரம் வருடங்களாக, அங்கே ஒரு மேகமோ, அல்லது இடி முழக்கமோ, மின்னலோ, அல்லது வேறு எதுவுமோ ஒருபோதும் இருந்ததேயில்லை. ஆயினும், அதைச் செய்யப் போவதாக தேவன் அவனிடம் கூறினார். ஏனென்றால் அவருடைய மகத்தான ஆவியானவர் இந்த உலகத்தை அதனுடைய cater-ஐ விட்டு வெளியே தள்ளப் போவதாக இருந்தார், அது அங்கே வெளியேயிருந்து, பின்னோக்கி சாயும்படி செய்யப் போவதாக இருந்தார், ஏனென்றால் மேகங்கள் வர வேண்டியிருந்தது. தேவன் அவ்வாறு கூறியிருப்பாரென்றால், அது இருக்கப் போகிறது என்று தேவன் கூறினவிதமாகவே அது அப்படியே இருக்கத்தான் போகிறது.



62.

நோவா
பேழையை
சரியாகக்
கட்டி (built
away),
கீழ்ப்புகி,
அதற்குள்ளே
தார்

இட்டான்; அந்தக் காரியமானது தண்ணிரில் இருந்து கொண்டிருந்தது போன்றே. மழை பெய்வது மட்டுமல்ல, ஆனால் முழு உலகத்தையும் வாரிக்கொண்டு போகப் (wash over) போகிற ஒரு ஜலப்பிரளயம் வரப்போவதாக இருந்தது. நோவா தேவனை விசுவாசித்தான், அவன் தேவ எச்சரிப்பு பெற்று, விசுவாசத்தினாலே நடந்து, பேழையைக் கட்டி, தேவனால் அருளப்பட்ட வழியில் வேலை செய்து கொண்டிருந்தான்.

63. என்னே! ஓ, அவன் அடித்துக்கொண்டிருக்கையில் (beating away), கடைசி பாகம் ஒன்று சேர்க்கப்பட்டு, இணைக்கப்படுகையில், ஜனங்கள் சுற்றிலும் நின்றபடி, நகைத்து, “ஏய், அந்தப் பெரிய பழங்கால காரியத்தோடு நீ என்ன செய்யப் போகிறாய்? ஏன் நீ...” என்று கூறிக்கொண்டிருப்பதை என்னால் கற்பனை செய்துபார்க்க முடிகிறது. அவர்கள் அவனைப் பார்த்து கேலி செய்யவும் மற்றும் எல்லாவற்றையும் செய்து கொண்டிருந்தார்கள். அவனோ அப்படியே கட்டிக் கொண்டிருந்து (built away), அதனுடைய முனையில் நின்று, அவனால் எவ்வளவு கூடுமோ அவ்வளவு கடினமாகப் பிரசங்கம் பண்ணிக் கொண்டிருந்தான்.

64. பிறகு முடிவாக, தேவன் அதைக் குறித்து களைப்படைந்த போது, அதோ ஒரு நாள் வருகிறது. அப்போது வினோதமான வழக்கத்துக்குமீறிய உணர்ச்சி பூமியின் மேல் வந்து கொண்டிருப்பதை காண்பதாக என்னால் கற்பனை செய்துபார்க்க முடிகிறது. சற்றேறக்குறைய இன்று இருப்பது போலவே, எல்லாருமே அமைதியற்றவர்களாய், “ஏதோவொன்று நடக்கப் போகிறது?” என்கின்றனர். நீங்கள் வெளியே வீதியில் போய், உங்களுக்கு விருப்பமான எந்த பாவியிடமும் பேசிப் பாருங்கள்; நீங்கள் ஒரு மதுக்கடைக்குள் (barroom) செல்லக் கூடுமானாலும், ஏதோவொன்று நடக்கப் போகிறது என்று எல்லாருக்குமே தெரிகிறது. சரி. ஏதோவொன்று நடக்கப் போகிறது. நியாயத்தீர்ப்பு உலகத்தின்மேல் இருக்கிறது, அவர்கள் அதைக் காண்கிறார்கள்.

65. இங்கே வெளியே வயலில் மேய்ந்து கொண்டிருக்கும் ஒரு ஆட்டுக்குட்டியை உங்களால் கற்பனை செய்துபார்க்க முடிகிறது. அந்தப் பரிதாபமான சிறு ஆட்டுக்குட்டியால் எதையும் காண முடியவில்லை, ஆனால் அது அமைதியற்றதாக உணரத் தொடங்குகிறது, அங்கே ஏதோவொன்று நடக்கப் போகிறது. சரளை மீது

நெரித்து நடந்தபடி, அதோ அங்கே புதர்களில், ஒரு சிங்கம் வந்து கொண்டிருந்தது. அதைக் குறித்து ஏதோவொன்றுள்ளது, அதுவால் அதைக் கூற முடியும். ஏதோவொன்று நடக்கப் போகிறது. அதுவால் அந்த சிங்கத்தைக் காண முடியவில்லை, ஆனால் அங்கே ஏதோ தவறாயிருக்கிறது என்பது அதற்குத் தெரிகிறது.

66. சகோதரனே, அந்த விதமாகத்தான் இன்றும் உள்ளது, இந்த உலகம் போய்க்கொண்டிருக்கும் மிகவும் இருண்டதும், இருளும், பாவமும் மற்றும் காரியங்களுமான இந்த கதம்ப கூளம் (conglomeration) எல்லாவற்றோடும் இன்று ஒரு காட்சி அமைப்பு செய்யப்பட்டுக் கொண்டிருக்கிறது; வெளியே எல்லா காலங்களிலும் எப்பொழுதாவது நடக்கப்பட்ட மிக மகத்தான நாடகத்திற்கான நாடக மேடையை அவர்கள் அமைத்துக் கொண்டிருக்கிறார்கள்: இயேசு கிறிஸ்துவின் வருகை. மனிதனால் ... முடியாது.


67. ஜனங்கள் கடைசி நாளின் ஆவிக்குள்ளாகும் வரைக்குமாக, நம்மால் கடைசி நாளைக் கொண்டிருக்க முடியாது.

68. ஜனங்கள் சுகமளிக்கும் ஆராதனையின் ஆவிக்குள்ளாகும் வரைக்குமாக, நம்மால் இங்கே ஒரு சுகமளிக்கிற ஆராதனையைக் கொண்டிருக்க முடியாது. ஜனங்கள் பரிசுத்த ஆவியால் நிறையப்படும் அந்தவிதமான ஒரு சூழ்நிலைக்குள்ளாகும் வரைக்குமாக நம்மால் பரிசுத்த ஆவியால் நிறையப்பட முடியாது. அந்த நாளில், பூமியின்மேல் நியாயத்தீர்ப்பைக் கொண்டுவரும்படிக்கு, ஜனங்கள் அந்த சூழ்நிலைக்குள் இருந்தார்கள். புசித்தல், குடித்தல், பெண்கொண்டு, பெண்கொடுத்தல், மற்றும் அதைப்போன்று இவ்விதமான காரியங்கள் எல்லாம் உடைய, அதே சூழ்நிலையில் தான் இன்றும் அவர்கள் இருக்கிறார்கள். நான் இங்கே நின்று கொண்டிருப்பது எவ்வளவு நிச்சயமோ, அவ்வளவு நிச்சயமாக, தேவனுடைய மகிமை பிரசங்கிக்கப்பட்டும் நிரூபிக்கப்பட்டும் வருகிறது, மேலும் சபையை மகிமைக்குள் எடுத்துக்கொண்டு போகப் போகிற இயேசு கிறிஸ்துவின் உயிர்த்தெழுதலின் ஒரு-ஒரு திருஷ்டாந்தமாக பரிசுத்த ஆவியானவரின் வல்லமையானது வைக்கப்பட்டிருக்கிறது. அது சரியே. மனிதர்களோ அதைப் புறக்கணித்து, அதற்கு எந்தக் கவனமும்

செலுத்துவதில்லை, ஏனென்றால் அவர்கள் கடைசி நாளில் ஆவிக்குள் இருக்கிறார்கள்.

69. உலகமானது இதைப்போன்றவற்றிற்குள் வர வேண்டியிருக்கிறது. தேவன் ஒரு நீதியான ஜனங்களின் மேலே தம்முடைய கடுங்கோபத்தை ஊற்றினால், அவர் அநீதியுள்ளவராயிருப்பார். அவர்கள் அவரைப் புறக்கணித்து, தூரமாக நடந்து போய்விட்டார்கள், சாத்தான் அவர்களைப் பிடித்துக் கொண்டான். அதோ அந்த சமயத்தில் அவர்கள் நின்று கொண்டிருக்கிறார்கள். ஆனால் தேவனோ இன்று ஒரு அருளப்பட்ட வழியை, தப்பிக்கொள்ளும்படியான ஒரு போக்கை உடையவராயிருக்கிறார். அந்த வழியானது இயேசு கிறிஸ்துவாக இருக்கிறது, மறுபடியும் பிறப்பதின் மூலமாகவே.

70. மின்னல் முதல்முறையாக வந்து, வானத்தின் குறுக்கே பளிச்சிடுவதை என்னால் காண முடிகிறது, நோவா, “தேனே, வேகமாக வா” என்றான்.



71. அவனுடைய மகன்கள் தங்கள் மனைவிமார்களிடம், “வேகமாக வாருங்கள்” என்று கூறினார்கள்.

72. அவர்கள் பேழைக்குள் பிரவேசித்தார்கள். ஏன், ஜனங்களோ, “என்ன நடந்ததோ என்று வியப்பாக உள்ளதே? கொடுங்காற்று ஏதோ ஓரிடத்திலிருந்து புறப்பட்டு வருகிறதே” என்று கூறினார்கள்.

73. ஆனால் மிருக சிருஷ்டிப்புகளும் கூட ஏதோ தவறாயிருக்கிறது என்று அறிந்து கொள்ளும் அளவுக்கு அப்படிப்பட்ட ஒரு இழுப்பு அங்கேயிருந்தது. அங்கே மேலே அமர்ந்து கொண்டிருந்த வயதான அம்மா பறவையும் அப்பா பறவையும் அப்படியே பாடிக்கொண்டிருப்பதை

என்னால் காண முடிகிறது. மின்னல் முதல் தடவையாக இடிஒலியை எழுப்ப, முதல் முறையாக அந்த அடையாளங்களும் அற்புதங்களும் சம்பவிக்கத் தொடங்கினபோது, தகப்பன் பறவையானது, “தாய் பறவையே, வேகமாக வந்துவிடு, நாம் நேராக பேழைக்குள் போய்விடுவோம், ஏனென்றால் நோவா சொன்னது சரியாகச் சம்பவிக்கப் போகிறது. அது தேவனுடைய ஆவியானவர் எனக்குள் அசைவாடுவதாக இருக்கிறது, நாம் பேழைக்குள் போய்விடுவோம்” என்று கூறுவதை என்னால் காண முடிகிறது.

74. அங்கு வெளியே அந்த மலையின் பக்கவாட்டில் மேய்ந்து கொண்டிருந்த தாய் ஓட்டகத்தையும், இங்கேயிருக்கும் தகப்பன் ஓட்டகத்தையும் என்னால் காண முடிகிறது. மின்னலின் முதலாவது பளீரொளியானது ஆகாயத்தினூடாகப் போய், அடையாளங்களும் அற்புதங்களும் கண்ணுக்குத்தோன்றத் தொடங்கின போது, அப்பா ஓட்டகமானது அம்மா ஓட்டகத்தைப் பார்த்து, “வேகமாக வா, இதுதான் அது. இங்கே உள்ளே ஏதோவொன்று பலமாக பற்றி இழுத்துக் கொண்டிருக்கிறது, ஏதோவொன்று என்னை அசைத்துக் கொண்டிருக்கிறது, நான்

பேழைக்குள் போயாக வேண்டும்” என்று கூறுவதை நான் கேட்கிறேன். அவைகள் பேழைக்குள் வரும் என்று தேவன் நியமித்திருந்தார் என்று நான் உங்களுக்குக் கூறுகிறேன்.



75. இன்றும் நான் அதை நம்புகிறேன், தேவனுடைய குமாரனுடைய வருகையின் அடையாளங்களும் அற்புதங்களும் எல்லாவிடங்களிலும் தோன்றிக் கொண்டிருக்கும் போது, தேவனுடைய சத்தத்தைக் கேட்க வேண்டுமென்று தேவனால் நியமிக்கப்பட்டிருக்கிற

ஒவ்வொரு மனிதனோ அல்லது பெண்ணோ, அவர்களால் எவ்வளவு கூடுமோ அவ்வளவு வேகமாக பேழைக்கு நெருக்கியடித்துக்கொண்டு சென்று, பாதுகாப்புக்குள் வந்து கொண்டிருக்கிறார்கள்; அது மனிதன் தப்பிக்கொள்ளும்படியாக தேவனால் அருளப்பட்ட வழியாக இருக்கிறது. அது சரியே. அடையாளங்கள் தோன்றுவதையும், அற்புதங்கள் தோன்றுவதையும், மறை பொருளாயிருக்கும் இரகசியமான காரியங்கள் சம்பவித்துக் கொண்டிருப்பதை நீங்கள் காண்கிறீர்கள், நிச்சயமாக, ஆகாயத்தினூடாக பறக்கும் தட்டுகளும் மற்ற எல்லா காரியங்களும். இயேசு, “மேலே வானத்திலும், கீழே பூமியிலும், அக்கினி ஸ்தம்பங்களும் மற்றும் புகைக்காடாகிய அடையாளங்கள் உண்டாகும்; கர்த்தருடைய பெரிதும் பயங்கரமுமான நாள் வருமுன்னே, இது சம்பவிக்கும்” என்று இயேசு கூறியிருக்கிறார்.

76. அவர் இந்த எல்லாவற்றையும் பேசியிருக்கிறார்: சமுத்திரம் முழக்கமாயிருக்கும், ஆழிப் பேரலைகள் உடைத்துக்கொண்டுவரும்; மற்றும் எல்லா காரியங்களும் சம்பவிக்கும்; மனிதரின் இருதயங்கள் செயலிழந்து போகும், நாம் எப்பொழுதும் கொண்டிருந்ததிலேயே

இருதயக்கோளாறு உடைய மிகப்பெரிய காலம்; திகில்; குழப்பமான காலம்; தேசங்களுக்கிடையே இடுக்கண். ஓ, என்னே. தீர்க்கதரிசி எப்படியாக, “இங்கேயிருக்கும் குதிரை இல்லாத அந்த வண்டிகள், அவைகள் அகன்ற சாலைகளில் விரைந்தோடும், அவைகள் தீவட்டிகளைப்போல விளங்கி, மின்னலைப் போல வேகமாய் ஓடும்” என்று கூறியிருக்கிறான். உரைக்கப்பட்டிருக்கிற எல்லாமே, நாம் இன்று அதனுடைய முன்புறத்தையே பார்த்துக் கொண்டிருக்கிறோம்.

77. அது என்ன? அது ஜனங்களாகிய உங்களுக்கு தேவனுடைய எச்சரிக்கையாக இருக்கிறது: “தேவனைச் சந்திக்க ஆயத்தப்படு. ஆயத்தமாகு!”


78. “சகோதரன் பிரன்ஹாமே, நான் ஏன் தேவனைச் சந்திக்க ஆயத்தப்பட வேண்டும்?” சகோதரனே, நீ ஒரு கலியாணத்திற்காக ஆயத்தப்படுகிறாய்; நீ மற்ற எதற்காகவும் ஆயத்தப்படுகிறாய். இந்தக் காரியங்கள் வந்து கொண்டிருப்பதை நீ காணும்போது, நீ தேவனைச் சந்திக்க ஆயத்தப்படு. நீ உன்னுடைய தலையில் நரைமுடியைக் காணும் ஒவ்வொரு முறையும், உன் தேவனைச் சந்திக்க நீ ஆயத்தப்படுவது நல்லது

என்பதையே அது அர்த்தப்படுத்துகிறது. இறுதிச்சடங்குகளை மேற்பார்வையிடுபவர் செய்யும் ஏற்பாடுகளை நீ கடந்து செல்லும் ஒவ்வொரு முறையும், தேவனைச் சந்திக்க ஆயத்தப்படுவது தான் அதற்கு அர்த்தம். ஒவ்வொரு முறை ஒரு குழந்தை பிறக்கும்போதும், தேவனைச் சந்திக்க ஆயத்தப்பட வேண்டும் என்பது நினைவிருக்கட்டும். இறுதி சடங்கு ஊர்வலம் கடந்து செல்லும் ஒவ்வொரு தடவையும், தேவனைச் சந்திக்க ஆயத்தப்படு. ஒரு எச்சரிப்பாக நீ சுவிசேஷத்தைக் கேட்கும் ஒவ்வொரு முறையும், தேவனைச் சந்திக்க ஆயத்தப்படு.

79. தேவன் தப்பிக்கொள்ளும்படியான ஒரு வழியை உடையவராயிருக்கிறார். நீங்கள் பாதுகாப்பாக இருக்கும் இடமாகிய, இயேசு கிறிஸ்துவுக்குள் இப்பொழுதே வந்துவிடுங்கள். அந்த மிருகங்கள் ஒவ்வொன்றும், ஜோடு ஜோடாக, சரியாகப் பேழைக்குள் பிரவேசித்தன. தேவனுடைய கடுங்கோபத்திலிருந்து உண்மையிலேயே தப்பிக்கொள்ள விரும்புகிறவர்களுக்காக தேவன் எப்போதுமே ஒரு வழியை உண்டாக்குகிறார்.



(குறிப்பு: இந்தச் செய்தி சரிபார்ப்பில் உள்ளது)



விழித்துக்
காத்திருங்கள்



வில்லியம் மரியன் பிரன்ஹாம்

செய்தி: கேள்விகளும் பதில்களும்

(COD 2:19), ஆகஸ்ட் 23, 1964 காலை,
பத்தி எண் 198

**நாம் கர்த்தருடைய
வருகைக்கு காத்திருக்க மட்டும்
செய்ய வேண்டும்.**

**காத்திருக்க மட்டும்
செய்யுங்கள்; உங்கள்
தீவட்டிகளை சுத்தம் பண்ணி
வைத்திருங்கள், அதை
எண்ணெயினால் முழுவதும்
நிரப்புங்கள்.**

**ஒவ்வொரு மணி நேரமும்
ஜெபித்துக் கொண்டிருங்கள்,**

~ 3 ~

ஒவ்வொரு நாளும் அல்ல,
ஒவ்வொரு மணி நேரமும்.
உங்களை ஆயத்தமாக
வைத்திருங்கள்;
ஆயத்தமாயிருங்கள்;
இனிமையாயிருங்கள், விழித்துக்
காத்திருங்கள்...



**இப்பொழுது,
அந்தவிதமாகத்தான்
சபையானது
கர்த்தருடைய
வருகைக்காக விழிப்புடன்
இருக்க வேண்டும்**

வில்லியம் மரியன் பிரன்ஹாம்

**செய்தி: திடீரென்று
சபையானது இரகசியமாக
மறைந்து போகுதல், அக்டோபர்
12, 1958, பத்தி எண் 8, 9**

வழக்கமாக இன்றைக்கு
உலகத்தில், ஜனங்கள் கர்த்தருடைய
பிரசன்னமாகுதலை ஒரு
பயங்கரமான, திகில் உண்டாக்குகிற
காரியமாக எண்ணுகிறார்கள். “ஓ,
உலகமானது நிச்சயமாக அதற்கு
வந்தாக வேண்டும்... அதைக்
குறித்து என்னிடம் பேசாதீர்கள்”
என்று அவர்கள் கூறுவார்கள்.

அந்தக் காரியங்களைக் குறித்து
அறிந்து கொள்ள அவர்கள்
விரும்புவதில்லை.

அவைகளைக் குறித்து
அவர்களுக்கு அக்கறையில்லை,
அவர்கள் இன்றைய தினத்திற்குரிய
ஜீவனத்துக்காகவே இருக்கிறார்கள்.

**ஆனால் கர்த்தரை
நேசிக்கிறவர்கள் அவருடைய
பிரசன்னமாகுதலை
விரும்புவார்கள்.**

கடந்து போன உங்கள்
அன்பார்ந்தவர்களில் ஒருவரோ,
வயதானவர்களாகிய உங்களில் யார்
ஒருவரோ, உங்களுடைய தாயாரோ
அல்லது தகப்பனாரோ அல்லது

உங்கள் குழந்தையோ, அவர்கள்
அநேக வருடங்களாக உங்களை
விட்டு தூரமாய் இருந்து, அவர்கள்
நிச்சயமாக எந்த நேரமும்
வருவார்கள் என்று நீங்கள்
அறிந்திருந்தால், ஏன், நீங்கள்
வீட்டை முழுவதுமாக சுத்தப்படுத்தி
வைத்திருப்பீர்கள்.

நீங்கள் ஆயத்தமாகி, திரும்பி
வரும் ஒவ்வொரு காரின்
வெளிச்சத்திற்காகவும் அந்த
சாலையைக் கவனித்துக்
கொண்டிருப்பீர்கள்; அது
அவர்களாக இருக்குமோ என்று
நினைக்கிறீர்கள்.

இப்பொழுது,
அந்தவிதமாகத்தான் சபையானது
கர்த்தருடைய வருகைக்காக
விழிப்புடன் இருக்க வேண்டும்:
அவர் வந்த உடனே போவதற்காக
எல்லாவற்றையும் ஒழுங்குபடுத்திக்
கொண்டும், எல்லாவற்றையும்
ஆயத்தமாக்கிக் கொண்டும்,
எல்லாவற்றையும் மூட்டை கட்டிக்
கொண்டும், ஆயத்தமாய் இருக்க
வேண்டும்; ஏனென்றால் அது ஒரு
கண்ணிமைப்பொழுதில் இருக்கும்.

கண்ணிமைப்பதற்கு
உங்களுடைய கண் எவ்வளவு
நேரம் எடுத்துக் கொள்ளுகிறது
என்பதை சற்று முயற்சித்துப்

அது எடுத்துக்கொள்ளப்பட்டு
இரகசியமாக சென்று விடும்

வில்லியம் மரியன் பிரன்ஹாம்

**செய்தி: நான் எப்படி
ஜெயங்கொள்வது?**, ஆகஸ்ட் 25,
1963, பத்தி எண் 61

இப்பொழுது, கர்த்தராகிய இயேசு
கிறிஸ்துவின் வருகையின் போது,
அவருடைய வருகையில்
உண்மையில் பிரியம்
கொண்டவர்களும் (loving)
அதற்கென்று வாழ்ந்து
கொண்டிருப்பவர்களும் (living)
அவர் ஆகாயத்தில் தோன்றும்
போது, கிறிஸ்துவுக்குள் மரித்த சபை
எழுந்திருந்து ஒரு இமைப்பொழுதில்
மறுஉபமாகும். மற்றவர்கள்
அதைக்குறித்து ஒன்றுமே

அறியமாட்டார்கள். அவர்கள்
நகரத்தில் அநேகருக்குக்
காணப்பட்டார்கள் என்பதை ஞாபகம்
கொள்ளுங்கள் (மத் 27:53).
எடுத்துக்கொள்ளப்படுதலின் போதும்
அவ்வாறே சம்பவிக்கும். நாம்
ஒருவரையொருவர் காண்போம்,
அவர்களை நாம் காண்போம்.
உலகத்திலுள்ள மற்றவர்கள்
அவர்களைக் காணமாட்டார்கள்.
அது எடுத்துக்கொள்ளப்பட்டு
இரகசியமாக சென்று விடும்.
அதன்பிறகு அந்த நாளுக்காக
காத்திருந்து, அந்த மகிமையான
ஆயிரம் வருட அரசாட்சிக்கு அது
பூமிக்குத் திரும்ப வரும்,
மரணமடைந்த மற்றவர்கள் அந்த

ஆயிரம் வருடம் முடியுமளவும்
உயிரடையவில்லை (வெளி. 20:5).
அதன் பிறகு பொதுவான
உயிர்நெழுதல் உண்டாகும்.

.....



**ஆண்டவரே, எனக்கு விருப்பமில்லாதது
ஏதாவது ஒன்றிருக்குமாயின், அது
கைவிடப்படுதலேயாகும். என்னைக்
கைவிடாதேயும், ஆண்டவரே**



வில்லியம் மரியன் பிரன்ஹாம்

செய்தி: **பதறல்**

Jeffersonville, Indiana, USA

63-09-01E

40. இஸ்ரவேல் ஜனங்கள் தேவனுடைய கரத்தைக் கண்டனர். அன்றிரவு அவர்கள் இராப்போஜனத்தை (புஸ்காவை) பதறும் நிலையில் ஆசரித்தனர். ஏனெனில் ஏதோ ஒன்று நிகழவிருக்கின்றது என்று அவர்களுக்குத் தெரியும்.

நாமும் கூட ஏதோ ஒன்று நிகழப் போகின்றது என்று அறிந்திருக்கிறோம். கார்த்தருடைய வருகை சடுதியாக இருக்குமென்றும் (மணவாட்டி) இரகசியமாக எடுத்துக் கொள்ளப்படுவாள் என்றும் ஞாபகமிருக்கட்டும். அவர் இரவில் திருடன் வருகிற விதமாய் வந்து அவளைக் கொண்டு செல்வார்.

நமது குடும்பத்தின் அங்கத்தினர் திடீரென்று சென்றுவிட்டனர்; நாம் கைவிடப்பட்டோம் என்று நினைக்கும்போது! அது

நம்மை பதறச் செய்ய வேண்டும். தேவனுடைய கிருபையினால் நாம் கைவிடப்படுவதில்லை.

ஆண்டவரே, எனக்கு விருப்பமில்லாதது ஏதாவது ஒன்றிருக்குமாயின், அது கைவிடப்படுதலேயாகும். என்னைக் கைவிடாதேயும், ஆண்டவரே.

சில நாட்கள் முன்பு, மெல்ஜான்சன் இந்தப் பாட்டை பாடுவதைக் கேட்டேன்.

என் கண்ணீர் கீழே விழும்போது
என்னை நினைவு கூரும்

(ஆமென்)

என் நண்பர்கள் சுற்றிலும் இல்லாத
போது என்னை நினைவு கூரும்.

யோர்தான் நதியை நான் கடக்கும்போது
பட்டியலில் நீர் பெயரழைக்கும் போது
என்னை நினைவு கூரும்

41. ஆட்டுக்குட்டியானவருடைய ஜீவ
புஸ்தகத்தில் என்னுடைய பெயர் எழுதப்

பட்டிருக்க வேண்டுமென்று விரும்புகிறேன். பெயரழைக்கப்படும் போது அவர் என்னை நினைவுகூர வேண்டுமென்று விரும்புகிறேன். அது நம்மில் பதறலை உண்டாக்க வேண்டும்.

“மற்றவர்களுக்குப் பிரசங்கம் பண்ணுகிற நான் தானே ஆகாதவனாய் போகாதபடிக்கு...” (1 கொரி 9:27) என்று பவுல் கூறினானல்லவா? (ஆங்கிலத்தில் Castaway அதாவது தள்ளப்பட்டு விடுபவனாய் இராதபடிக்கு என்னும் அர்த்தத்தில் எழுதப்பட்டுள்ளது - தமிழாக்கியோன்) அவ்விதமாகவும் சம்பவிக்கும்.

எனவே இத்தனை ஆண்டு காலமாக பிரசங்கம் செய்த பின்பும், அவருக்கு தவறிழைக்கும் ஒரு நிலையை அடைவேனோ என்று சிந்தனை செய்து பார்க்கும் போது, அது என்னை பதறும் நிலையில் ஆழ்த்துகின்றது.

நான் அடுத்தபடியாக என்ன செய்ய வேண்டும்? செய்ய வேண்டியது என்னவென்று அறியாதவனாய், அது என்னை பயத்திற்குள்ளாக்குகிறது. அது என்னை மலைகளிலும்

பள்ளத்தாக்குகளிலும் எரிந்து விடுகிறது. அது மிகவும் கடினமான ஒரு நிலை. ஏனெனில் நான் ஜனங்களுடன் கூட இருக்கும்போது அவர்களில் சிலரை கிறிஸ்துவுக்காக ஆதாயப் படுத்திக் கொள்ள வேண்டுமென்று, நான் எல்லோருக்கும் எல்லாமாயிருந்து கொண்டு, அதே சமயத்தில் அந்த அடையாளத்தை எனக்கு முன்னால் நிறுத்திக் கொண்டிருக்க வேண்டியதாயுள்ளது பாருங்கள்?

★★★★★

குறிப்பு: இந்தச் சிறு புத்தகத்திலுள்ள படம் இணையதளத்திலிருந்து பதிவிறக்கம் செய்யப்பட்டுள்ளது. நன்றி.

நித்திரையடைந்தவர்கள்
முதலாவதாக எழுந்திருப்பார்கள்.
அவர்கள் முதலில் சென்ற
சிலாக்கியம் பெற்றவர்கள்

வில்லியம் மரியன் பிரன்ஹாம்

**செய்தி: நான் எப்படி
ஜெயங்கொள்வது?** ஆகஸ்டு 25,
1963, பத்தி எண் 22

நித்திரையடைந்தவர்கள்
முதலாவதாக எழுந்திருப்பார்கள்.
அவர்கள் முதலில் சென்ற
சிலாக்கியம் பெற்றவர்கள். அவர்கள்
முதலில் வருவார்கள்.

பாருங்கள் கர்த்தருடைய
வருகைமட்டும் உயிரோடிருக்கும்
நாம் நித்திரையடைந்தவர்களுக்கு
முந்திக் கொள்வதில்லை.

தேவ எக்காளம் தொனிக்கும்,
அப்பொழுது கிறிஸ்துவுக்குள்

ஜனங்கள் அவருடைய
வருகையை ஆவலுடன்
எதிர்நோக்கியிருக்கின்றனர்

வில்லியம் மரியன் பிரன்ஹாம்

செய்தி: மலையின் மேலுள்ள
கவர்ச்சி என்ன?, ஜூலை 25,
1965, பத்தி எண் 41

ஜனங்கள் அவருடைய
வருகையை ஆவலுடன்
எதிர்நோக்கியிருக்கின்றனர்.

இறுக்கத்தை நம்மால் உணர
முடிகின்றது.

அவர்கள் தேடிக்கொண்டும்,
ஒவ்வொரு அசைவையும்
அடையாளத்தையும்
கவனித்துக்கொண்டும், அதை
வேத வாக்கியங்களுடன் ஒப்பிட்டுப்
பார்த்துக் கொண்டும்
இருக்கின்றனர்.

நாமும் கூட ஒரு
நொடிப்பொழுதில் மறுபுறமாகி,
அவருடையதைப் போன்ற ஒரு
சரீரத்தைப் பெற்றுக் கொள்வோம்

வில்லியம் மரியன் பிரன்ஹாம்

**செய்தி: உன் வாழ்க்கை
சுவிசேஷத்திற்கு தகுதியாய்
அமைந்துள்ளதா?, ஜூன் 30, 1963**

64. எக்காளம் முழங்கினபோது,
விடுதலையாக விரும்புகிறவர்
அனைவரும் விடுதலையாகிச்
செல்லலாம். அவர்கள் காதுகள்
குத்தப்பட்டு முத்தரிக்கப்பட வேண்டிய
அவசியமில்லை.

மிருகத்தின் முத்திரை என்பது
இனிவரப்போகும் காலத்தில்
சம்பவிக்க வேண்டிய ஒன்று என்று
நாம் கூறுவோமானால், அது
அப்பொழுது முழுவதும்
வெளிப்படையாகும். ஆனால் அந்த

நேரத்தில், நீங்கள் ஏற்கனவே
அதை தரித்துக் கொண்டு விட்டீர்கள்
என்பதை உணருவீர்கள்.

பாருங்கள்? பரிசுத்த ஆவியும்
அதேவிதமாகத்தான். கர்த்தராகிய

இயேசு கிறிஸ்து மகிமையில்
வரும்போது அது முழுவதும்
வெளிப்படையாகும். அப்பொழுது

மறுபரிமாற்றம் வல்லமையை நாம்
உணர்ந்து, மரித்தோர் கல்லறையை
விட்டு உயிரோடெழுவதை நாம்

காண்போம். நாமும் கூட ஒரு
நொடிப்பொழுதில் மறுபரிமாற்றம்,

அவருடையதைப் போன்ற ஒரு
சாரீரத்தைப் பெற்றுக் கொள்வோம்.

அப்பொழுது அது முழுவதும்
வெளிப்படையாகும். அதைப்

~ 4 ~

புறக்கணித்தவர் அனைவரும் அந்த
நேரத்தில் கைவிடப்படுவார்கள்.

.....





மணவாட்டி
மறுபுறப்படுதல்

வில்லியம் மரியன் பிரன்ஹாம்


**செய்தி: கேள்விகளும்,
பதில்களும், COD 2:21, ஆகஸ்டு
30, 1964, காலை**

249. எனவே அது இங்கு
மறைவாக உள்ளது. அது என்ன?
உலக தோற்றத்துக்கு முன்பு
வாக்குத்தத்தம் பண்ணப்பட்ட
வார்த்தை. இது 'நெகடிவ்'வையே
பிரதிபலிக்கிறது; ஆனால் அதுவோ
'பாஸிடீவ்'வை, வார்த்தையை
பிரதிபலிக்கும். பாருங்கள்? அதே
காரியம் தான் - மணவாட்டி
மறுபுறப்படுதலும் அதே
காரியமாகத்தான் இருக்கும்.
உங்களுக்குள் இருக்கும் அந்த

வார்த்தையைச் சுற்றிலும் ஒரு சரீரம் உருவாகும், சாராளுக்கு நேர்ந்தது போல.

250. அதற்கு முன்பு... அவள் பெற்றிருந்த அந்த பழைய சரீரம், அந்த முதல் சரீரம், ஒரு குமாரனைப் பெறுவதற்காக மாற வேண்டியதாயிருந்தது. உங்களுக்கு விளங்குகிறதா? அந்த சரீரத்தினால் அதை செய்ய முடியவில்லை. அது போன்று நம்முடைய இந்த சரீரமும் அதை செய்ய முடியாது. குமாரனைப் பெற்றுக் கொள்ள இதுவும் அதே விதமாக மாற வேண்டும்.

.....



அவர் வருவார் என்று
ஒவ்வொரு கணநேரமும்
நான் காத்திருக்கிறேன்

வில்லியம் மரியன் பிரன்ஹாம்

செய்தி: கேள்விகளும் பதில்களும்,

COD 2:15, மே 27, 1962

135. காலையில் அவர்
வரப்போகிறார் என்று நான்
எண்ணினாலும், இன்றிரவு
இப்பொழுது நான் பிரசங்கித்துக்
கொண்டிருக்கும் இதே செய்தியை
நான் பிரசங்கித்துக்
கொண்டிருப்பேன். அவர்
காலையில் வரப்போகின்றார் என்று
நான் நம்புகிறேன் என்றாலும்,
நான் வெளியே சென்று என் காலை
விற்கமாட்டேன், இதை, அதை
அல்லது மற்றதை நான்
செய்யமாட்டேன். நான்

சாதாரணமாக இருக்கின்றது போல
அப்படியே நான் சென்று
கொண்டிருப்பேன். ஏனெனில் அவர்
வருவார் என்று ஒவ்வொரு
கணநேரமும் நான்
காத்திருக்கிறேன். ஏனெனில் அவர்
உங்களுக்காக மாத்திரமே வரலாம்,
இன்றிரவு உங்களுடைய மணி
நேரமாக இருக்கலாம். ஒருக்கால்
இன்றிரவு என்னுடைய மணி
நேரமாக இருக்கலாம். எனக்குத்
தெரியாது. ஆனால் அவைகளில்
ஒன்று நம்முடைய மணி நேரமாக
இருக்கப் போகின்றது.

136. நான் இங்கே ஜீவித்துக்
கொண்டிருந்தாலோ அல்லது
அங்கே வெளியே நான் அடக்கம்

பண்ணப்பட்டிருந்தாலும் கூட அது
எந்தவித வித்தியாசத்தையும்
உண்டாக்குமா? ஏற்கனவே
எனக்காக மரணத்துக்கான
தண்டனை செலுத்தப்பட்டாயிற்று
என்றிருக்குமானால், ஜீவித்துக்
கொண்டிருக்கின்ற எந்த ஒரு
மனிதனுக்கு முன்னதாகவே நான்
அங்கே இருப்பேன். அது சரி.
“நான் இதைச் சொல்லுகிறேன்,” 2
தெசலோனிக்கேயர், 5ம் அதிகாரம்,
கர்த்தரின் கற்பனைகளை
முன்னிட்டு நான் உங்களுக்குச்
சொல்லுகிறதாவது, கர்த்தருடைய
வருகை மட்டும் உயிரோடிருக்கும்
நாம் நித்திரையடைந்தவர்களுக்கு
முந்திக்கொள்வதில்லை அல்லது

தடை செய்வதில்லை. ஏனெனில்
தேவ எக்காளம் தொனிக்கும்,
அப்பொழுது கிறிஸ்துவுக்குள்
மரித்தவர்கள் முதலாவது
எழுந்திருப்பார்கள்”, மரித்தவர்கள்,
சிலாக்கியம் பெற்றவர்கள் முதலில்
வருவார்கள். அதன் மூலமாகத்தான்
அக்காரியமானது அருகில்
இருக்கிறது என்பதை நாம் அறிந்து
கொள்கிறோம், பாருங்கள். “பின்பு
உயிரோடிருக்கும் நாமும்
கர்த்தருக்கு எதிர்கொண்டு போக,
ஒரு நிமிஷத்திலே, ஒரு கண்
இமைப்பொழுதிலே (ஆங்கில
வேதத்தில் உள்ளவாறே –
தமிழாக்கியோன்)
மறுபுறமமாக்கப்பட்டு, அவர்களோடே

கூட ஆகாயத்தில்
எடுத்துக்கொள்ளப்படுவோம்.”

137. ஆகவே நான் நோவாவின்
காலத்தில் மரித்திருந்தாலும்,
ஆபிரகாமின் காலத்தில் நான்
மரித்திருந்தாலும், அப்போஸ்தலர்
காலத்தில் நான் மரித்திருந்தாலும்,
இரண்டு வாரங்களுக்கு முன்னதாக
நான் மரித்திருந்தாலும், அல்லது
சரியாக இப்பொழுதே அது
இருந்தாலும் என்ன வித்தியாசத்தை
அது உண்டுபண்ணுகிறது? அது
என்ன வித்தியாசத்தை
உண்டாக்குகிறது? ஒரு
நிமிஷத்திலே, ஒரு கண்ணிமைப்
பொழுதிலே நான் அங்கே
இருப்பேன், அந்த நேரம்

~ 7 ~

வரைக்கும் நான் இளைப்பாறிக்
கொண்டிருக்கிறேன்.



உன் தேவனைச் சந்திக்க ஆயத்தப்படு



வில்லியம் மரியன் பிரன்ஹாம்

I தெசலோனிக் கேயர் 4:16-17

16. ஏனெனில், கார்த்தர் தாமே
ஆரவாரத்தோடும், பிரதான
தூதனுடைய சத்தத்தோடும், தேவ
எக்காளத்தோடும் வானத்திலிருந்து
இறங்கி வருவார்; அப்பொழுது
கிறிஸ்துவுக்குள் மரித்தவர்கள்
முதலாவது எழுந்திருப்பார்கள்.

17. பின்பு, உயிரோடிருக்கும் நாமும்
கார்த்தருக்கு எதிர்கொண்டுபோக
மேகங்கள்மேல், அவர்களோடே கூட
ஆகாயத்தில் எடுத்துக்கொள்ளப்பட்டு,
இவ்விதமாய் அப்பொழுதும்
கார்த்தருடனே கூட இருப்போம்.

**செய்தி: எலியா, அக்டோபர் 18, 1953,
லூயிவில், கென்டக்கி, அமெரிக்கா**

43. நாம் என்னச் செய்யப் போகிறோம்? தேவன்... ஐ அடைத்திருப்பதில் வியப்பொன்று மில்லை. **நாம் ஆயத்தமாக வேண்டும் என்பதில் வியப்பொன்றுமில்லை.** ஆமோசில் என்று நம்புகிறேன், அது, “**ஓ இஸ்ரவேலே, உன் தேவனைச் சந்திக்க ஆயத்தப்படு. நீ செய்திக்கும் மற்றவைகளுக்கும் செவி கொடாமல் இருக்கிறாய். ஆயத்தப்படு**” என்று கூறுகிறது. **கிறிஸ்துவின் இரண்டாம் வருகைக்கு உலகமானது ஆயத்தப்பட வேண்டிய ஒரு நேரம் எப்பொழுதாவது இருந்திருக்கமானால், அது இப்பொழுது தான். இதற்குச் செவிகொடுங்கள்.**

44. கலியாணத்திற்காக (weddings) ஆயத்தப்படுங்கள். நீங்கள், “நான் ஏன் கட்டாயம் ஆயத்தப்பட வேண்டும்? பிரசங்கியாரே, நான் ஏன்-ஏன் கண்டிப்பாக தேவனை சந்திக்க

ஆயத்தப்பட துவங்க வேண்டும்? நீர் எதைக் குறித்துப் பேசிக் கொண்டிருக்கிறீர்?” என்று கேட்கலாம். நீங்கள் ஒரு கலியாணத்திற்காக ஆயத்தப்பட்டு, நீங்கள் அதில் ஏமாற்றமடையவும் செய்யலாம். ஆம், ஐயா. ஏதோவொரு இடத்தில் நடக்கும் ஒரு மகத்தான கூட்டத்திற்காக, அல்லது வேறு ஏதோவொன்றிற்காக நான் ஆயத்தப் படுகிறேன் என்று உங்களால் கூற முடியும், நீங்கள் அதில் ஏமாற்றமடையவும் செய்யலாம். **ஆனால் நீங்கள் ஏமாற்றமே அடைந்து போய்விடாத ஒரு ஆயத்தம் அங்கு உள்ளது, அது நீங்கள் தேவனை சந்திக்க வேண்டும் என்பது தான், நீங்கள் ஒவ்வொருவருமே தேவனைச் சந்தித்தாக வேண்டும்.** எனவே, எது என்னைச் சிந்திக்க வைக்கிறது என்றால், நான் அறியும் ஒவ்வொரு தடவையும், ஒரு நரைத்த தலைமயிரைக் காணும் ஒவ்வொரு தடவையும், அது என்னிடம், “நான் தேவனை சந்திக்க கண்டிப்பாக ஆயத்தப்பட்டாக வேண்டும்” என்று பேசுகிறது. அபாயச் சங்கு (siren) ஊதப்படுவதை நான் கேட்கும் ஒவ்வொரு தடவையும், நான் கண்டிப்பாக தேவனைச் சந்திக்க வேண்டும் என்று அறிகிறேன். இது ஒரு ஆயத்தப்படும் நேரமாகும். ஒரு மரணத்தைக்

குறித்தோ அல்லது எதைக் குறித்துமோ நான் கேள்விப்படும் ஒவ்வொரு தடவையும், அது ஒரு ஆயத்தப்படும் நேரமாக இருக்கிறது, தேவன் ஆயத்தமாக்கிக் கொண்டிருக்கிறார். நீங்கள் அந்தக் காரியங்களைக் காணும் போது, வியாதியை நீங்கள் காணும்போது, மருத்துவரின் அலுவலகத்தை நீங்கள் காணும்போது, நீங்கள் அந்தக் காரியங்களைக் காணும்போது, தேவனைச் சந்திக்க ஆயத்தப்படு என்ற ஒரு எச்சரிக்கையாக அது-அது இருக்கிறது, அது சம்பமாயுள்ளது.

45. நீங்கள் இங்கே இந்த வாரத்தில், ஒரு மனிதனை, ஒரு வாலிபனைக் காண்கிறீர்கள், திரும்பிப் பாருங்கள், அதற்கு எந்த நேரமும் இல்லாதது போன்று தோன்றுகிறது, அங்கே அவன் ஒரு முடிவுக்கு வருகிறான், அவனுடைய தலைமையினர் நரைத்துக் கொண்டிருக்கின்றன, மேலும் அந்த அழகான வாலிப பெண், அவள் வயதாகி தளர்வுற்றுக் கொண்டிருக்கிறாள், தேவனை சந்திக்க ஆயத்தப்பட அது ஒரு எச்சரிக்கையாக இருக்கிறது. ஆம், ஐயா, அதை நோக்கி உங்களைச் சுட்டிக்காட்டும்

எல்லாமே நியாயத்தீர்ப்பு நாளிலே உங்க ளுக்கு எதிரான சாட்சியாக இருக்கும். நான் பாதையின் முடிவுக்கு வரும்போது, நீங்கள் பாதையின் முடிவுக்கு வரும்போது, நாம் அங்கே அடையும்போது, இங்கே யிருக்கும் எல்லாமே, மரங்களும், ஒவ்வொரு எச்சரிக்கையும் நியாயத்தீர்ப்பில் நமக்கு எதிராக எழும்பும்படி தேவன் செய்யப் போகிறார். துன்மார்க்கரின் கூக்குரல்களும் கூட உங்களைக் குற்றவாளிகளென்று தீர்க்கும். நரகத்தில் இருக்கும் துன்மார்க்கரின் கூக்குரல்களும், நீங்கள் அங்கே நின்று கொண்டிருக்கும்போது, “நல்லது நான்... நான் சரியானதையே செய்யக் கருதினேன், நான்-நான்-நான்...” என்று கூறலாம். அங்கே நரகத்தில் அவர்களில் இலட்சக்கணக்கானோர் (millions) இருப்பார்கள், அவர்கள், “நீர் அவனைக் குற்றவாளியாகத் தீர்த்திருக்க வேண்டும், ஏனென்றால் நானும் அதே நோக்கத்தைக் கொண்டிருந்தேன், நீரோ என்னை இங்கே கீழே அனுப்பி விட்டீர். நீர் நீதிபரர் அல்ல, தேவனே, நீர் அதனோடு அவனை கண்டு

கொள்ளாமல் விட்டு விடுவீரா” என்று கூறுவார்கள்.

46. கன்னி மரியாளே மேலறைக்கு ஏறிப்போய், மதுவின் கீழாக குடித்து வெறித்த ஒரு பெண்ணைப் போல தள்ளாடும் அளவுக்கு, அவள் அப்படிப்பட்ட ஒரு வழியில் பரிசுத்த ஆவியினால் நிறைக்கப்படும் வரையில், அங்கே தங்கியிருந்திருக்க வேண்டியிருந்திருக்குமானால், அதைக் காட்டிலும் குறைவான எதையும் கொண்டு நீங்கள் எப்படி உள்ளே பிரவேசிக்கப் போகிறீர்கள்? ஆம், ஐயா, சகோதரனே, நாம் அதனோடு முட்டாளாக்கிக்கொள்ளுவதை நிறுத்தி, துரிதமாக வந்து தேவனோடு சரிப்படுத்திக் கொள்ளும் நேரம் இது. அப்போது தேவனுடைய வல்லமை நம்முடைய ஜீவியங்களுக்குள் வரும். அது உண்மையாக இருக்கிறது. ஆமாம்.


உங்களுக்கு நித்திய ஜீவன் இருக்குமானால், உலகம் உண்டாவதற்கு முன்னரே நீங்கள் தேவனுக்குள் இருந்தீர்கள். நீங்கள் அவர் புத்திரனாக, அவருடைய ஒரு பாகமாக, தேவனின் தன்மையாக இருந்து வந்தீர்கள். நீங்கள் எந்த காலத்தில் உலகில் தோன்ற வேண்டும் என்பதை அவர் அறிந்திருந்தார், அந்த காலத்தில் தான் நீங்கள் வெளிவர வேண்டுமென்றும், நீங்கள் எந்த ஸ்தானத்தை வகிக்க வேண்டுமென்றும் அவர் முன்குறித்தார்.

செய்தி : ஆகாயத்தில் எடுத்துக்கொள்ளப்படுதல்

ஆகவே கிறிஸ்துவுக்குள் பிரியமான சகோதரனே, சகோதரியே, கர்த்தருடைய வருகை சமீபமாக இருப்பதால் அவரை சந்திக்க ஆயத்தமாவோம்

தொடர்புக்கு:

**கவனியுங்கள், ஒரு தீர்க்கதரிசியின்
வருகை நியாயத்தீர்ப்பு
சம்பமாயிருக்கிறது என்ற எச்சரிப்பின்
அடையாளமாய் இருக்கிறது.
உங்களுக்கு அது தெரியுமா? தேசத்தில்
ஒரு தீர்க்கதரிசி இருப்பாரேயானால்,
அப்பொழுது நியாயத்தீர்ப்பு தாக்க
ஆயத்தமாயிருக்கிறது.**



வில்லியம் மரியன் பிரன்ஹாம்
செய்தி: 64-03-21E அடையாளத்தின் சத்தம்

*Only believe,
Only believe
All things are possible,
Only believe.*

சகோ. பினேகாஸ்

**போன்: 8838623242,
9551855108**

**Email: jebakumarsa@gmail.com
www.thefinish.in**